

एक नजर में

निमाड़ की सबसे बड़ी चुनरी पदयात्रा 28 सितंबर को रॉबोटिक झांकियां रहेंगी मुख्य आकर्षण



बुरहानपुर। खंडवा संसदीय क्षेत्र की खुशहाली, समृद्धि और विकास के लिए 28 सितंबर रविवार को भाजपा युवा नेता श्री गजेंद्र दिनकरराव पाटील, दादा मित्र मंडल के नेतृत्व में प्रतिवर्षानुसार इस वर्ष भी श्री नवदुर्गा मंदिर फवारा चौक बुरहानपुर से सुबह 7 बजे श्री ईच्छादेवी माता मंदिर ईच्छापुर तक 151 मीटर की भव्य पैदल चुनरी पद यात्रा का आयोजन होने जा रहा है। निमाड़ के इतिहास में सबसे बड़ी निकलने वाली इस भव्य चुनरी यात्रा में धर्म प्रेमी बंधुओं से निवेदन है की वे अधिक से अधिक संख्या में शामिल होकर माँ का आशीर्वाद प्राप्त करें और इस पुण्य के भागी बनें। यह बात भाजपा युवा नेता गजेंद्र पाटील ने शुक्रवार को सांसद कार्यालय पर आयोजित प्रेस वार्ता में करते हुए बताया की यात्रा की शुरुआत वर्ष 2016 से की गई थी। इसका उद्देश्य युवाओं को सनातन धर्म के मूल सिद्धांतों से जोड़ना है। आज यह यात्रा भव्य रूप ले चुकी है। उन्होंने धर्म प्रेमी जनता से आग्रह किया कि अधिक से अधिक संख्या में चुनरी यात्रा में सम्मिलित होकर इस धार्मिक व ऐतिहासिक क्षण के साक्षी बने। इस बार यात्रा में रॉबोटिक झांकियां आकर्षण का केंद्र रहेंगी।

30 साल के युवा ने की शुरुआत - चुनरी यात्रा के प्रभारी व पूर्व महापौर श्री अनिल भोसले ने कहा की वर्ष 2016 में एक युवा के मन में विचार आया कि शारदीय नवरात्र में एक चुनरी यात्रा निकाली जाए ताकि आने वाली पीढ़ी को सनातन धर्म से जोड़कर रखा जा सके। इस उद्देश्य से भाजपा युवा नेता गजेंद्र पाटील ने चुनरी यात्रा की शुरुआत की जो आज भव्य स्वरूप ले चुकी है। माँ इच्छादेवी सभी की मनोकामना पूर्ण करती है मेरा जिलेवासियों से अनुरोध है कि परिवार सहित इस ऐतिहासिक चुनरी यात्रा में सम्मिलित रहे। प्रेस वार्ता में जिला पंचायत सदस्य श्री अनिल राठौर भाजपा के वरिष्ठ नेता श्री मनोज टंडन आदि मौजूद रहे।

कृषि विज्ञान केंद्र छात्रों ने महात्मा ज्योतिबा फुले सब्जी एवं फल मंडी का किया शैक्षणिक भ्रमण



बुरहानपुर। कृषि विज्ञान केंद्र बुरहानपुर के ग्रामीण कार्य अनुभव कार्यक्रम के छात्र सेज एवं डॉ. सी सी रमन कृषि विश्वविद्यालय ने महात्मा ज्योतिबा फुले सब्जी एवं फल मंडी का एक शैक्षणिक भ्रमण किया। इस भ्रमण का मुख्य उद्देश्य छात्रों को मंडी के दैनिक संचालन, किसानों और व्यापारियों की चुनौतियों तथा मंडी में उपलब्ध सुविधाओं की प्रत्यक्ष जानकारी प्रदान करना था। भ्रमण केंद्र के वरिष्ठ वैज्ञानिक प्रमुख डॉ. संदीप कुमार सिंह के मार्गदर्शन में आयोजित किया गया। मंडी पहुंचने पर छात्रों ने मंडी सचिव भूपेंद्र सिंह सोलंकी का मंडी भ्रमण के लिए अनुमति देने के लिए आभार प्रकट किया। सतीश सिंह दीक्षित मंडी निरीक्षक तथा श्री मनीष गंगराड़े मंडी निरीक्षक ने मंडी की कार्यप्रणाली का विस्तार से जानकारी दी। छात्रों ने मंडी सचिव एवं अन्य अधिकारियों से मंडी के कार्यप्रणाली को विस्तृत जानकारी प्राप्त की। उन्होंने किसानों के लिए मंडी में उपलब्ध विभिन्न सुविधाओं के बारे में जाना। इस दौरान छात्रों ने अपने जिज्ञासाओं को रखा और सभी सवालों के संतुष्टिजनक जवाब प्राप्त किए। छात्रों ने किसानों और व्यापारियों से हुई सीधी बातचीत की। इस शैक्षणिक भ्रमण के दौरान छात्रों ने मंडी में उपस्थित किसानों और सब्जी, फल व्यापारियों से भी रचनात्मक बातचीत की। उन्होंने व्यापारियों की समस्याओं को सुना और उनके अनुभवों से लाभ उठाया। व्यापारियों ने छात्रों को बताया कि रासायनिक उर्वरकों के अधिक प्रयोग से उत्पादित फल और सब्जियाँ जल्दी खराब हो रही हैं। व्यापारियों ने इस गंभीर समस्या पर तत्काल ध्यान देने और कार्यवाही की आवश्यकता पर जोर दिया।

यह भ्रमण छात्रों के लिए एक प्रेरणादायक और ज्ञानवर्धक अनुभव साबित हुआ। कृषि विज्ञान केंद्र के इस प्रयास से भविष्य के कृषि वैज्ञानिकों और विशेषज्ञों को कृषि विपणन की वास्तविक चुनौतियों और संभावनाओं को समझने का सुनहरा अवसर मिला। इससे छात्रों में किसानों और व्यापारियों की समस्याओं के प्रति संवेदनशीलता बढ़ी और उन्हें व्यावहारिक ज्ञान प्राप्त हुआ। ऐसे आयोजन कृषि शिक्षा को रोजगारपरक और प्रासंगिक बनाने की दिशा में एक सार्थक कदम है। इस कार्यक्रम में किसान राम सिंह चौहान, जयप्रकाश कुशवाहा खंडवा, अंकुश महाजन, कृष्णा महाजन, बुरहानपुर और व्यापारी बंधु दिनेश आडवाणी, शरीफ उद्दीन, अजहर भाई, मोहम्मद नासिर मौजूद थे।

28 सितम्बर दिन रविवार को जिले में मेगा स्क्रूनिंग एवं स्वास्थ्य शिविरों का आयोजन



बुरहानपुर। जिले में सेवा पखवाड़ा अभियान के तहत स्वस्थ नारी सशक्त परिवार अभियान क्रियान्वित किया जा रहा है। अभियान अंतर्गत महिलाओं एवं किशोरियों की स्वास्थ्य जांच एवं स्क्रूनिंग की जा रही है। इसी कड़ी में शत प्रतिशत महिलाओं एवं किशोरियों की स्क्रूनिंग पूर्ण किए जाने हेतु 28 सितंबर दिन रविवार को जिले में मेगा स्क्रूनिंग एवं स्वास्थ्य शिविरों का आयोजन किया जा रहा है।

यहां होंगे मेगा स्वास्थ्य शिविर आयोजित - मेगा स्वास्थ्य शिविरों का आयोजन सावित्री बाई फुले कन्या शाला राजपुर बुरहानपुर, नेपा ऑडिटोरियम नेपानगर, सीएचसी खकनार, सीएचसी शाहपुर, सीएचसी लालबाग, युपीएचसी दौलतपुरा, युपीएचसी आलमगंज, पीएचसी निबोला, पीएचसी बसाड़, पीएचसी धुलकोट, पीएचसी लोनी, पीएचसी बोदरली, पीएचसी फेपनार, पीएचसी सोवल, पीएचसी हैदरपुर, पीएचसी सारोला, पीएचसी गुलड़, पीएचसी डोईफेड़िया, पीएचसी परेडा, पीएचसी अमुल्ला तथा समस्त आयुजमान आरोग्य केंद्रों एचएससी पर रहेगा।

नैयारियों को लेकर बैठक आयोजित - शनिवार को कलेक्टर हर्ष सिंह के निर्देशानुसार अपर कलेक्टर वीरसिंह चौहान ने मेगा शिविरों के पूर्व तैयारियों को लेकर स्वास्थ्य विभाग, आयुष विभाग, महिला एवं बाल विकास, शिक्षा, नगर निगम, एनआरएलएम, सहित अन्य संबंधित विभागों की बैठक ली। संयुक्त जिला कार्यालय सभाक्षेत्र में आयोजित बैठक में अपर कलेक्टर श्री चौहान ने निर्देश दिये कि शिविर में अधिक से अधिक महिलाओं का रजिस्ट्रेशन करवाना सुनिश्चित करे तथा इस दौरान टीबी की जांच भी की जाये। शिविर का लाभ अधिक से अधिक महिलाओं तक पहुंचे। शिविरों के सफल संचालन हेतु शिविर नोडल अधिकारी, विशेषज्ञ चिकित्सक एवं अधिकारियों, कर्मचारियों को कार्य, दायित्व सौंपे गये हैं।

खामनी बना मातारानी का धाम, घट स्थापना के साथ वैष्णोदेवी कटरा की प्रतिकृति को दिया आकार भव्य मां वैष्णो देवी धाम में भक्तों का लगा तांता, विधायक चिटनिस ने आरती कर लोकमंगल की कामना की

इसमें पवित्र गुफा, बाण गंगा, चरण पादुका गर्भग्रह गुफा, अर्धकुंवारी, मां वैष्णोदेवी और भैरव बाबा के दर्शन हो रहे है

नवभारत न्यूज, बुरहानपुर। शारदीय नवरात्रि में बुरहानपुर का ग्राम खामनी कटरा बन गया है। यहां भव्य मां वैष्णो देवी धाम में माता रानी की घट स्थापना के साथ मां वैष्णोदेवी कटरा की प्रतिकृति को आकार दिया गया है। खामनी गांव भक्ति का केंद्र बना हुआ है। अयोध्या मां वैष्णोदेवी का दरबार सजाया गया है। इसमें तीन किलोमीटर लंबा मां वैष्णोदेवी मंदिर की तरह ही ट्रैक बनाया गया है। यहां मां वैष्णोदेवी की गुफा और देवी दर्शन के लिए भक्तों का तांता लगा हुआ है। भक्तों को 3 किलोमीटर पैदल यात्रा के बाद मां वैष्णोदेवी के दर्शन हो रहे हैं। एक किलोमीटर की पांच गुफाएं बनाई गई हैं। इसमें पवित्र गुफा, बाण गंगा, चरण पादुका, गर्भग्रह गुफा, अर्धकुंवारी, मां वैष्णोदेवी और भैरव बाबा के दर्शन हो रहे हैं। विधायक एवं पूर्व कैबिनेट मंत्री अर्चना चिटनिस, दीदीदोड ने भक्तों के साथ मां वैष्णोदेवी धाम की पवित्र गुफा और माता की पूजा, अर्चना, आरती कर लोकमंगल की कामना की। इस अवसर पर अर्चना चिटनिस ने कहा कि इस प्रतिकृति को छोटे गांव में आकार देकर खामनी ग्रामवासियों ने धार्मिक आस्था और अटूट संकल्प का एक अद्भुत उदाहरण प्रस्तुत किया है।



किया है। खामनी गांव वासियों में कटरा स्थित माता वैष्णो देवी धाम की प्रतिकृति बनाने का एक बड़ा और पवित्र संकल्प लिया था। इस पवित्र कार्य को पूरा करने के लिए पूरे गांव की एक जुटता और हठ व्यक्तित्व द्वारा इस पवित्र कार्य में अपना पूरा पूरा समय सहयोग दिया। इस धार्मिक यात्रा की सबसे महत्वपूर्ण कड़ी थी माता रानी की चरण पादुकाओं को वैष्णो देवी धाम से खामनी गांव तक लाना। ग्रामवासियों का एक समूह पूरी श्रद्धा के साथ वैष्णो देवी धाम गयाए जहाँ उन्होंने विधि, विधान के साथ माता रानी की चरण पादुकाओं को प्राप्त किया। आज दर्शन के लिए लोगों की भारी भीड़ उमड़ रही है। यह दुर्घट गांव के लोगों की आस्था और भक्ति का प्रमाण है। चिटनिस ने कहा कि खामनी के ग्रामवासियों ने यह साबित कर दिया है कि जब धर्म और संस्कृति की उपासना का संकल्प लिया जाता है तो ईश्वर भी उस कार्य को पूरा करने में मदद करते हैं। इस कार्य में न केवल खामनी गांव के लोग शामिल हैं, बल्कि आस-पास के सभी गांवों ने भी अपना अमूल्य योगदान दिया। यह एक अद्वितीय उदाहरण है



जहाँ एक पूरा समुदाय एक साझा धार्मिक लक्ष्य के लिए एकजुट हुआ है। यह पहल हम सभी के लिए एक बड़ी प्रेरणा है। यह हमें सिखाती है कि सच्ची आस्था, समर्पण और सामूहिक प्रयासों से किसी भी बड़े कार्य को सफलतापूर्वक पूरा किया जा सकता है। यह सिर्फ एक मंदिर का निर्माण नहीं है, बल्कि यह आपसी भाईचारे सहयोग और दुष्ट संकल्प को एक मिसाल है। खामनी गांव के लोगों की इस सेवा सहायता से दर्शनार्थी आसानी से मां के दरबार में दर्शन कर पा रहे हैं। 122 सितंबर से शुरू हुए यह दिव्य आयोजन 6 अक्टूबर 2025 नवरात्रि के पावन पर्व पर बुरहानपुर का ग्राम खामनी कटरा बना हुआ है और यहां मां वैष्णोदेवी प्रकट हुई है। जहां श्रद्धालुओं को माता वैष्णो देवी के दर्शन करने भीड़ उमड़ पड़ी है। सुंदर और भव्य वैष्णोदेवी का दरबार सजा सफलतापूर्वक पूरा किया जा सकता है। यह सिर्फ एक मंदिर का निर्माण नहीं है, बल्कि यह आपसी भाईचारे सहयोग और दुष्ट संकल्प को एक मिसाल है। खामनी गांव के लोगों की इस सेवा सहायता से दर्शनार्थी आसानी से मां के दरबार में दर्शन कर पा रहे हैं। 122 सितंबर से शुरू हुए यह दिव्य आयोजन 6 अक्टूबर 2025

तक चलेगा। जिसमें विभिन्न स्थानों से श्रद्धालु दर्शनार्थ आ रहे हैं। इस दौरान लाखों लोग खामनी में वैष्णो माता दरबार का दर्शन लाभ ले सकेंगे। यह 15 दिवसीय आयोजन पूर्णतः प्लॉस्टिक मुक्त रखने का प्रयास किया गया है। जिससे पर्यावरण संरक्षण भी हो सके। आयोजन से जुड़े ग्रामीणों ने कहा कि यह दिव्य और भव्य आयोजन लोकप्रिय नैत्री श्रीमती अर्चना चिटनिस के सहयोग और मार्गदर्शन में आयोजित किया जा रहा है। उनके द्वारा समय, समय पर दिए जा रहे मार्गदर्शन और सहयोग से ही यह आयोजन सफलतापूर्वक संपन्न हो सकेगा। इस दिव्य आयोजन के लिए श्री मां वैष्णो देवी समिति बनाई गई है। इसके अध्यक्ष योगेश मोतेकर हैं। समिति में विधायक श्रीमती अर्चना चिटनिस मार्गदर्शक हैं। वहीं समिति में ईश्वर पाटिल, जिला पंचायत सदस्य किशोर पाटिल, लक्ष्मण महाजन, घनश्याम पाटिल, चेतन महाजन, उमाकांत केलकर, सुभाष पाटिल, सुनिल महाजन, भूषण महाजन, प्रमोद राजपूत एवं कन्हैया प्रजापति सहित अन्य सेवादर शामिल हैं।

श्रेयस वड़दकर का राज्य स्तरीय खेल प्रतियोगिता में चयन

संभाग स्तरीय प्रतियोगिता में हासिल किया स्वर्ण पदक

नवभारत न्यूज, बुरहानपुर। शहर की सुप्रसिद्ध शिक्षण संस्था ट्रायम्फल आर्च एकेडमी के विद्यार्थी श्रेयस वड़दकर ने इंदौर में आयोजित संभाग स्तरीय गोला फेंक प्रतियोगिता में स्वर्ण पदक हासिल कर राज्य स्तरीय प्रतियोगिता में अपना स्थान सुनिश्चित किया। श्रेयस ने जिला स्तर प्रतियोगिता, संभाग स्तरीय प्रतियोगिता में उत्कृष्ट प्रदर्शन किया एवं दोनों ही प्रतियोगिताओं में स्वर्ण पदक हासिल कर अपनी शाला का नाम बढ़ाया।



संस्था चेयरमैन कमलेश पटेल ने बताया कि ये उपलब्धि का श्रेय श्रेयस की अथक मेहनत एवं शाला के समस्त खेल शिक्षकों को जाता है। श्री पटेल ने बताया कि श्रेयस ने सीबीएसई क्लस्टर गेम्स की राष्ट्रीय स्तरीय प्रतियोगिता में भी चयनित होकर शाला एवं जिले का नाम रोशन किया है। संस्था सचिव श्रीमति नमता पटेल ने बताया कि इस वर्ष शाला के कई विद्यार्थियों ने जिला, संभाग, राज्य एवं राष्ट्रीय स्तर की खेल प्रतियोगिताओं में भाग लिया एवं हर स्तर पर शाला का परचम बुलंद किया है।

कक्षा दसवीं के छात्र द्वारा सिल्वर मेडल एवं गोल्ड मेडल प्राप्त कर बुरहानपुर का गौरव बढ़ाया

नवभारत न्यूज, बुरहानपुर। भोपाल हेडलाइन इस्माइल भाई अब्दुल्ला भाई हायर सेकेंडरी स्कूल लालबाग दरगाह रोड बुरहानपुर के कक्षा दसवीं के छात्र राहुल कापसे द्वारा लॉन्ग जंप में रिकॉर्ड 5.58 मी कूद कर स्टेट लेवल के लिए क्वालीफाई किया और गोल्ड मेडल प्राप्त किया। इसके अलावा अंडर 17 ट्रिपल जंप में 11.2 मी कूद कर सिल्वर मेडल प्राप्त किया या हमारे लिए बुरहानपुर के लिए गौरव की बात है इस अवसर पर स्कूल के सचिव कायद सुरुरी डायरेक्टर स्वर्णकार सर तथा कोऑर्डिनेटर श्रीमती तस्लीम श्री



एवं प्राचार्य श्रीमती प्रतिभा दीक्षित द्वारा उनके उज्ज्वल भविष्य की कामना की गई और शुभकामनाएं प्रदान की गई।

भावान्तर योजना लागू : सोयाबीन फसल का पंजीयन करायें कृषक भाई

भावान्तर योजना में किसान 10 अक्टूबर से 25 अक्टूबर 2025 तक पंजीयन करायें।

नवभारत न्यूज, बुरहानपुर। मध्य प्रदेश शासन द्वारा सोयाबीन उत्पादक किसानों के लिए भावान्तर योजना लागू की गई। योजना अंतर्गत किसानों को द्वारा विक्रय की गयी कीमत एवं समर्थन मूल्य एवं माडल मूल्य के अंतर की राशि की गणना के आधार पर भावान्तर की राशि किसानों के खाते में दी जायेगी। भावान्तर योजना का लाभ



अक्टूबर 2025 तक होगी। पंजीकृत किसानों को कृषि उपज मंडी में सोयाबीन उपज विक्रय करना होगा। सोयाबीन उपज का विक्रय 01 नवंबर 2025 से 15 जनवरी 2025 तक करना होगा। सोयाबीन का समर्थन मूल्य रुपए 5328/- प्रति किंटिल है। मध्य प्रदेश शासन द्वारा किसानों को सोयाबीन का उचित मूल्य दिलवाने के लिए इस वर्ष भावान्तर का लाभ दिया जायेगा।

विहिप व बजरंगदल शाहपुर द्वारा निरंतर चलाया जा रहा है सेवा प्रकल्प

नवभारत न्यूज, बुरहानपुर। विश्व हिंदू परिषद बजरंगदल शाहपुर प्रखंड द्वारा 6 वर्षों से निरंतर सेवा प्रकल्प चलाया जा रहा है, नवरात्रि के पावन पर्व पर 'मां इच्छा देवी' मेला लगाया जाता है और 'ग्राम खामनी में मां वैष्णो देवी कटरा' जैसा दरबार लगाया गया, जहां दूर दूर से महाराष्ट्र राज्य और मध्य प्रदेश के अनेकों जिलों से दर्शन करने श्रद्धालु माता जी के दर्शन करने पहुंच रहे हैं, जहां इच्छा देवी का मेला 9 दिन तक लगाया जाता है, उस अवसर पर विश्व हिंदू परिषद बजरंग दल शाहपुर प्रखंड द्वारा वर्षों से निरंतर सेवा प्रकल्प चलाया जा रहा है, जो प्रति दिन

ब्रह्मपुर जिले के प्रत्येक प्रखंडों से 20.20 कार्यकर्ता खामनी और इच्छा देवी पर सेवा देने पहुंचते हैं, जो मेले में लव जिहाद जैसा घटना ना हो, इस पर भी पूरी नजर रखी जाती है, पदवेश का निःशुल्क स्टॉल लगाया जाता है, दूर दूर से पैदल यात्रा आने वालों को सेवा के माध्यम से उनको सुविधा पहुंचाया जाती है जो, बजरंगदल का मुख्य वाक्य, सेवा, सुरक्षा, संरक्षण को रखते हुए सभी कार्य किये जाते हैं बजरंग दल प्रत्येक सनातनी हिन्दू समाज को समरसता का भाव रख अपना कार्य करता है जानकारी दिनेश राठौड़ जिला प्रचार प्रसार प्रमुख द्वारा दी गई।

विद्यार्थियों को कराया शैक्षणिक भ्रमण



नवभारत न्यूज, नेपानगर। स्कूलों की ओर से इन दिनों विद्यार्थियों को शैक्षणिक भ्रमण पर ले जाया जा रहा है इसके तहत शनिवार को नावरा की सीएम राइज स्कूल के करीब 80 विद्यार्थियों को नेपानगर इंस्टीट्यूट ऑफ कम्प्यूटर साइंस का भ्रमण कराया गया। उन्हें कंप्यूटर शिक्षा, सूचना प्रौद्योगिकी,

डिजिटल लर्निंग, आधुनिक तकनीकों से संबंधित जानकारी दी गई। कवरि संभावनाएं, आईटी क्षेत्र में उपलब्ध अवसरों के बारे में बताया गया। ज्योति यादव, निखिल माली, फ्रैंकलिन सायमन, साक्षी येलवनकर ने विद्यार्थियों का मार्गदर्शन किया। निदेशक वंदना येलवनकर सहित अन्य मौजूद थे।

महिलाओं का अपमान बर्दाश्त नहीं, कैलाश विजयवर्गीय तुरंत माफी मांगें : टॉक



नवभारत न्यूज, बुरहानपुर। कांग्रेस जिलाध्यक्ष रिंकू टांक ने कैलाश विजयवर्गीय पर लीखा हमला बोला कैलाश विजयवर्गीय ने राहुल गाँधी ओर प्रियंका गाँधी को लेकर अपमानजनक बयान को लेकर रिंकू टांक ने कहा की महिलाओं का अपमान करने वाला बयान पूरी तरह निन्दनीय है। कांग्रेस इसकी रक्षा करने के लिए हर कदम उठाएगी। कैलाश विजयवर्गीय के इस बयान को लेकर आज कांग्रेस ने बुरहानपुर के शौकत मैदान में कैलाश विजयवर्गीय का पुतला फूँका साथ ही महिला कांग्रेस की नेत्री ने कैलाश विजयवर्गीय के पुतले को पिटाई

की, इस पुतला दहन कार्यक्रम में बड़ी संख्या में कांग्रेस जन उपस्थित रहे और शासन प्रशासन से मांग की अगर कार्रवाई नहीं हुई तो कांग्रेस जल्द ही एक उग्र आंदोलन करेगी जिसकी जिम्मेदार खुद सरकार होगी। कार्यक्रम में कांग्रेस जिलाध्यक्ष रिंकू टांक, नेता प्रतिपक्ष अकील औलिया, वाजिद इक़बाल, सलीम कोटनवाला, ब्लाक अध्यक्ष संजय चौकर, पापड़ साथी राकेश खत्री, फुहीम हाशमी, हमीद डाइमंड, मुन्नु मीर, शाहिद बंदा, उवेद शेख साहब, आरिफ़ खान, आसिफ़ खान, जहीर अब्बास, सहित बड़ी संख्या में अन्य पापड़ साथी व फ्रीड काजी, देवेश ठाकुर, डॉ. हुमैर काजी, डॉ. इमरान खान, वसीम बक्स, शहजुद नूर, अस्मर चौधरी, इमरान हुसैन, आरिफ़ शेख, निखिल खडेलवाल, रफ़ीक़ मंसूरी, युवा नेता मो. ओजे, समीर बागवान, फुजल, अफ़्जल शेख जुबैर अंसारी, महिला कांग्रेस अध्यक्ष सरिता भगत, कार्यकारी अध्यक्ष मोनाशी महाजन व वरिष्ठजन व साथी गण उपस्थित रहे।

एक नजर हिंदी भाषा हमारी अभिव्यक्ति का ही माध्यम ही नहीं बल्कि जीवन रेखा भी है. डॉ. कृष्णा मोरे

धुलकोट में शिक्षा संस्कृति उत्थान न्यास नई दिल्ली मालवा प्रांत बुरहानपुर ने मनाया हिंदी दिवस पखवाड़ा

नवभारत न्यूज, बुरहानपुर। आशीर्वाद स्कूल धुलकोट में शिक्षा संस्कृति उत्थान न्यास नई दिल्ली मालवा प्रांत जिला बुरहानपुर के जिला संयोजक डॉ. कृष्णा मोरे के निर्देशन में हिंदी दिवस पखवाड़ा मनाया गया।



प्राचार्य सरोज सिस्टर की उपस्थिति में ग्राम धुलकोट के गंगाराम जी खरे बलिराम जी गाटे नेपाल जी रावत मुख्य अतिथियों में कार्यक्रम का आयोजन किया गया। शिक्षा संस्कृति उत्थान न्यास नई दिल्ली मालवा प्रांत के राष्ट्रीय संयोजक एवं शिक्षा से आत्मनिर्भर भारत के संयोजक ए. शिक्षा विद श्री ओम प्रकाश जी शर्मा भाई साहब एवं मालवा प्रांत संयोजक श्री रामसागर जी मिश्र भाई साहब के मार्गदर्शन पर प्रयास से कार्यक्रम हुआ। शिक्षा से आत्मनिर्भरता भारत के राष्ट्रीय

संयोजक डॉ. कृष्णा मोरे ने विद्यार्थियों को बताया कि शिक्षा संस्कृति उत्थान न्यास नई दिल्ली मालवा प्रांत जिला बुरहानपुर के द्वारा हिंदी दिवस पखवाड़ा मनाया जा रहा है जिसमें भारतीय भाषा मंच के द्वारा हिंदी भाषा के उत्थान के लिए अनेक प्रयास किए जा रहे हैं। न्यास के सूत्र वाक्य मां मातृभूमि व

सितंबर से 28 सितंबर तक हिंदी दिवस पखवाड़ा मनाया जा रहा है जिसके तहत छात्राध्यक्ष अपनी भाषा में करना होंगे। अपने घर कार्यालय दुकान की नाम पत्ती अपनी भाषा में ही बनवाए। किसी भी भाषा में अपने देश का उल्लेख करते समय इंडिया के स्थान पर भारत शब्द का ही प्रयोग करें। विवाह जन्म दिवस जैसे पारिवारिक कार्यक्रमों में निर्मगण पत्र आवेदन आदि अपनी भाषा में छापें। व्यक्तिगत समाचार करने में अपनी मातृभाषा हिंदी का प्रयोग करें। अपनी मातृभाषा पर सदैव ही गर्व करें। जिला संयोजक बुरहानपुर डॉ. कृष्णा मोरे ने बताया कि हिंदी भाषा हमारी अभिव्यक्ति का ही माध्यम ही नहीं बल्कि जीवन रेखा भी है। शिक्षा संस्कृति उत्थान न्यास नई दिल्ली मालवा प्रांत की जिला बुरहानपुर इकाई द्वारा 14